

आर्द्ध मार्ग

(चलते हैं)

बृन्दाबन } (उठते हुए) ताराचद !
ब्रजनाथ } (उठते हुए) पूरण !

(पद्म एक दम गिर पड़ता है)

अंजो दीदी

पत्र
अजली
आनिमा
मुश्ति

नीरज
वकील साहब, श्रीपत, राधू

[पर्दा वकील साहब के खाने के कमरे में उठता है । कमरा सीधा-सीधा पर अत्यन्त स्वच्छ है । सजावट का सामान कुछ अधिक नहीं, पर जो है, निकलकरुप से साफ़ और उज्जवल है—मध्य एक खाने की मेज है, इस के इर्द-गिर्द कुर्सियाँ लगी हैं । बार्यां ओर के ने में एक स्टैंड पर हाथ मुँह धीने के लिए चिलमची टिकी है । निकट ही तिपाईं पर पानी का लोटा रखा हुआ है ।

दीवार पर खूँटी के साथ तौलिया लटक रहा है । छत पर बिजली का बड़ा पक्षा मन्द-गति से धूम रहा है और सामने दीवार में टैंगा हुआ एक क्लाक अनवरत टिक-टिक कर रहा है ।

दार्यां और बार्यां दीवारों में, इधर को, एक एक दरवाजा है । ये दोनों दरवाजे कम से ऑग्न और ड्राइंग-रूम को जाते हैं ।

दार्यां दीवार के कोने में भी एक दरवाजा है जो नन्हे नीरज के छोटे से सोने के कमरे में खुलता है ।

पहली दृष्टि में जो बात मन को अनायास प्रभावित करती है, वह कमरे की स्वच्छता और सफाई है । फर्श साफ़, दीवारें साफ़, आलमरियाँ और दरवाजों के तख्ते और शीशे साफ़, चिलमची का स्टैंड, तिपाईं, लोटा, मेज-कुर्सियाँ, क्लाक और पस्ता—प्रत्येक वस्तु स्वच्छ और साफ़ है । कहीं कोई धब्बा, जाला या धूल नहीं । लगता है, जैसे किसी गृहस्थ का नहीं किसी अस्पताल का डाइरिंग-रूम है ।

पर्दा उठते समय पाँच कुर्सियाँ मेज के नीचे पड़ी हैं । केवल उनका पृष्ठ-भाग दिखायी देता है । छठी पर अनिमा (२५ एक वर्ष की, मझले कद और गदराये शरीर की तन्त्वी) बैठी सम्मत । दूसरों के आने की प्रतीक्षा में, साड़ी के लिए लेस ढुन रही है ।

प्रमात की बेला है । क्लाक में आठ बजने को हैं । चण्ण भर को मात्र धड़ी को टिक-टिक सुनायी देती है । फिर पृष्ठ-भूमि से झंगझी का स्वर आता है ।]

अजो दीदी

अजली : (पृष्ठ-भूमि में) नीरज बेटा, कपडे नहीं बदले तुमने ?

नीरज : (पृष्ठ-भूमि में) बस हो गया तैयार ममी !

अजली : (पृष्ठ-भूमि में) मुब्बी नाश्ता रखो मेज पर (तनिक कड़े स्वर में) तुम कर क्या रही हो ? आठ बजने को आये हैं और नाश्ते का कहीं पता नहीं ।

मुम्भी : (पृष्ठ-भूमि में) बस लिये जा रही हूँ मेम साहब !

अजली : (तनिक समीप से) और वकील साहब से कहो—नहा कर सीधे इधर आयें । नाश्ता कर ले, किर चाहे जो करते रहें । कपडे उनके आँगन में पलंग पर रखे हैं और कवी-शीशा मेज पर ।

[बोलते बोलते प्रवेश करती है । अंजली यद्यपि अनिमा की सम-वयस्क है, किन्तु उससे पौँच एक वर्ष बड़ी दिखायी देती है—पतले छारहरे शरीर की दुर्बल नसों वाली युवती, जो न कैवल विवाह की चर्चकी में छुटी हुई है, वरन् पूरी निष्ठा और ममीरता से छुटी हुई है । सुन्दर मुख पर अभी से हल्की सी लकड़ें बन गयी हैं और मुस्कान के बावजूद, जो इस समय उसके ओठों पर खेलने लगी है, उसका मस्तक, मस्तिष्क की सदा तरी रहने वाली नसों का परिचय देता है ।]

परन्तु इस सूक्ष्म मतिनता के अतिरिक्त, क्या पहरावे की मुरुचि, सच्छता और निर्दोषता और क्या व्यक्तिल की स्फूर्ति सजगता और जागरूकता, हर बात में वह अनिमा को भात देती है ।

अनिमा उस मुक्त-मृगी सी लगती है, जो जाल के बंधन से अनमिका है । वह भी यद्यपि नहा-धोकर बैठी है, पर उसके बनाव-सिंगार और पहरावे से पूरी बैपरवाही टपकती है और अजली, लगता है, जैसे कोई देवी, किसी आन्तरिक विचार के कारण जिसके माथे पर तेवर पढ़ गये हैं, अभी अभी सौन्चे में ढल कर आयी है ।]

आदि मार्ग

- अंजली :** (कमरे से प्रवेश करते हुए खिजलाये से स्वर में) अभी तक स्नान नहीं किया और आठ बजने को आये हैं ।
- बकील साहब :** (स्नानगृह से) अरे भई आया, आ इ..या, आ ..इ.. इया !
- अंजली :** (अनिमा की ओर देखते हुए मुस्करा कर) इनका स्वभाव भी... तुम बैठे बैठे ऊब तो नहीं उठी अचो ! मैंने कहा, नाश्ते का समय हुआ जा रहा है, इन सब को तैयार कर दूँ । (हँसती है) मैं शोर न मचाऊं तो नाश्ते को दस बज जायँ ।
 (कुर्सी मेज के नीचे से खींच कर उस पर बैठ जाती है ।)
- अनिमा :** (निरन्तर लेस ढुनते हुए) मैं तो चकित रह गयी अंजो दीदी तुम्हारे यहाँ की व्यवस्था और समय-निष्ठा देख कर ।
- अंजली :** (प्रश्न से फूल कर) इस घर के कण्ण-कण्ण को मैंने व्यवस्था, समय-निष्ठा और सभ्य लोगों के आचार-व्यवहार सिखाये हैं । कहीं तुम पहले आकर देखतीं—घर भूतों का डेरा बना हुआ था । इतना बड़ा मकान, वह भी तो पता न चलता था कि कौन सा कमरा खाने का है, कौन सा सोने का और कौन सा उठने-बैठने का । सभी जगह बर्तन और चारपाइयाँ पड़ी रहती थीं ।
- अनिमा :** परन्तु नौकर तो..... ।
- अंजली :** थे ! पर न उन्हे बात करने का सलीका था, न काम की तमीज़ (अतीव उपेढ़ा से) गंदे, गँवार, चोर और बदतमीज़ !
- अनिमा :** मैं तो चकित रह गयी मुच्छी को देख कर । नौकरानी लगती ही नहीं । मैं तो समझी जीजा जी की बहिन ।
- अंजली :** (सहसा मुड़ कर) है...ऐ...ऐ .. !
- अनिमा :** इतनी साफ़ सुथरी, इतनी सुधड़, इतनी सभ्य ...
- अंजली :** (प्रसन्न होकर) कितनी जान खपायी है उसके साथ, तुम कल्पना भी नहीं कर सकती और राधू ..

आदि मार्ग

अनिमा : वह आया तो मैं समझी तुम्हारे श्वसु. ... (घबरा कर) कि जीजा जी के पि.. . (बेतरह घबरा कर) कि... कि... तुम्हारे कोई बुजुर्ग है। मैं उसके लिए आदर से कुर्सी छोड़ कर सड़ी हो गयी।

अंजली : बुजुर्ग... ... !

अनिमा : (अपनी बात जारी रखते हुए) वह चौका। परन्तु जब तक वह कुर्सियाँ-मेज भाड़ता रहा, मुझे बैठने का साहस नहीं हुआ। अब भी, यद्यपि मैं भली-भाँति जान गयी हूँ कि वह नौकर है, जैसे विश्वास ही नहीं होता।

अंजली : स्वर्गीय नाना जी कहा करते थे—नौकरों को सदैव साफ-सुधरा रखना चाहिए। घर के भारत का पता जैसे देहली से चलता है, वैसी ही मालिकों की संस्कृति का भान नौकरों की सम्यता से होता है। गंदे नौकरों से नाना जी को अतीव धूणा थी। उनके साथ रह कर मैं भी वैसी ही हो गयी। मैं तो चाहती हूँ कि नीरज भी सफाई-पसन्द, सम्य और संस्कृत बने!

अनिमा : बड़ा प्यारा बच्चा है नीरज, इधर से गुज़रा तो मुझे दोनों हाथ जोड़ कर 'नमस्कार' किया।

अंजली : (फूल कर) सम्यता और शिष्टाचार का तानिक भी अभाव तुम उसमें न पाओगी। (आवाज देती है) हो गया तैयार नीरू बेटे?

नीरज : (पृष्ठ-भूमि से) जी सभी !

अंजली : (नौकरानी को आवाज देती है) मुन्नी नीरू बेटे को नाश्ता दे दो।

मुन्नी : (पृष्ठ-भूमि में) दे रही हूँ मेम साहब !

अंजली : वह सदैव प्रातः यथा समय उठता है; अपने डैडी के साथ सैर को जाता है; स्नान-संध्या करता है और फिर कपड़े बदल कर समय पर नाश्ते के लिए तैयार हो जाता है। स्वर्गीय नाना जी कहा करते थे—समय-निष्ठा सम्यता की पहली निशानी है—और नीरू कम, आराम और खेल

अजो दीदी

की बेला को भली-भाँति जानता है। समय पर पढ़ता है, समय पर आराम करता है और समय पर खेलता है। सोने की बेला खेलते या पढ़ते अथवा पढ़ने की बेला खेलते या सोते तुम उसे कभी न पाओगी।

(जाकर देखती है चिलमची आदि साफ़ है या नहीं।)

अनिमा : एक हमारे यहाँ के बच्चे हैं—आठ-आठ बजे तक सोते रहते हैं; कान पकड़-पकड़ कर जगाना पड़ता है; महीनों स्नान नहीं करते और असभ्य इतने हैं कि दूसरों का तो क्या, माता-पिता तक का आदर नहीं करते।

अंजली : स्वर्गीय नाना जी कहा करते थे—बच्चों को आरम्भ ही से अच्छा स्वभाव डालना चाहिए—इतना बड़ा हो गया है नीरज, कभी कान उमेठने या डाँटने की नौबत नहीं आयी।

अनिमा : मैंने पूछा—नीरज बेटा नाश्ता तो तुम हमारे साथ ही करोगे ना? कहने लगा—मैं अपनी ही मेज पर नाश्ता करता हूँ मैसी जी।

अंजली : उसकी अलमारी, मेज, टायलेट का सामान, सोने का कमरा—सब कुछ अलग है। वह सदैव अपनी मेज पर नाश्ता करता है; अपनी आलमारी में कपड़े रखता है; अपने बिस्तर में सोता है; अपैंनी कवी से बाल बनाता है—अपने सब काम आप करता है। स्वर्गीय नाना जी कहा करते थे—बच्चों को अपनी सहायता आप करने का स्वभाव डालना चाहिए।

अनिमा : मैं तो भई मान गयी तुम्हे। मैं स्वयं सोच रही हूँ, कुछ दिन तुम्हारे पास रह कर अपनी आदतें सुधारूँ। समय पर उड़ूँ, समय पर खाऊँ, समय पर सोऊँ। कहीं मुझे तुम्हरे ऐसा सलीका और सुधापा आ जाय

अंजली : स्वर्गीय नाना जी कहा करते थे—सुधापा नारी का ‘आभूषण है’ और सदाचार पुरुष का—और मैं चाहती हूँ, नीरज सभ्य, शिष्ठ और समय-निष्ठ बने।

आदि मार्ग

अनिमा : और मे कहती हैं अंजो, तुम अपने उद्देश्य में पूर्ण-रूप से सफल हुई हो। अपने घर को तुमने घड़ी सा बना रखा है, सब मानो उसके पुर्जे हैं।

अंजली : जीवन स्वयं एक महान घड़ी है। ग्रातः संध्या उसकी सूझाएँ हैं। नियम-चब्द एक दूसरी के पीछे घूमती रहती है। मैं चाहती हूँ—मेरा घर भी घड़ी ही की भाँति चले। हम सब उसके पुर्जे बन जायें और नियम-पूर्वक अपना अपना काम करते जायें।

अनिमा : जीजा जी को तो बड़ा बुरा लगता होगा यो बँधना?

अंजली : बुरा! (कुर्सी पर बैठते हुए हँसती है) बड़े सिर्पिटाए थे पहले-पहल, पर मैं ले ही आयी अपने ढब पर। सच कहती हूँ, मुझे नीरज पर इतनी जान नहीं खपानी पड़ी, कितनी तुम्हारे इन जीजा जी पर। कोई भी तो कल न थी सीधी। न सफाई का ध्यान, न समय का। मुझे चीजों को अपनी जगह रखते देर लगती, इन्हें बखरते देर न लगती। नहा कर बाल बनाते तो कंधी कहीं रख देते, शीशा कहीं और तौलिया कहीं। कचहरी से आकर कपडे बदलते तो कोट कहीं फेंक देते और पतलून कहीं। सच कहती हूँ, कई हैट टूट गये। आते ही कुर्सी पर पटक देते और किर जब बेपरवाही में बैठने लगते तो उस!

(हँसती है)

अनिमा : परन्तु जीजा जी तो.....

अंजली : (भुँड़ बना कर) बड़े संस्कृत दिलायी देते हैं, कभी इधर की वस्तु उधर नहीं रखते! जी हौं! जानती हो, कितनी माथा-पच्ची करनी पड़ी है इनके साथ? कितनी भस्त हड्डियाँ की हैं? कितनी बार रुठ कर पीहर जा-जा बैठी हूँ? (हँसती है) मैं जब आयी तो इनके लिहाफ पर गिलाफ तक न था। मैंने लिहाफ के नीचे चादर लगा दी। परन्तु जब भी लिहाफ ओढ़ते तो चादर एक ओर होती और लिहाफ

अजो दीदी

दूसरी ओर । हार कर मैंने उसे लिहाफ के साथ ही सी दिया । दूसरे दिन क्या देखती हूँ—चादर लिहाफ के ऊपर तैर रही है—लिहाफ ही श्रीमान् ने उलटा ओढ रखा था ।

(अनिमा हँसती है)

क्या कहूँ, पलग-पोश समेत विस्तर मे धुस जाया करते थे ।

[वकील साहब हँसते हुए प्रवेश करते हैं । अजली से केवल सात दस वर्ष बड़े हैं, किन्तु शरीर अभी से छोड दिया है । यों अपटू-डेट सूट में आवृत है । पतलून की क्रीज और कोट के कालर, लगता है, जैसे अभी प्रेस किये गये हैं । अजली के साथ बैठें तो बैमेल नहीं लगते । उनको बैपरवाही को सूट पूरे तौर पर छिपाये हुए हैं, किन्तु जब भी हँसते हैं तो पता चल जाता है कि वास्तव में सूट ने उन्हें कैसा जकड रखा है ।

बात करते हैं तो प्राय कधे झटकते हैं । पहले कदाचित विवशता के समय ऐसा करते होंगे, पर अब तो यह उनका स्वभाव बन गया है ।] *

वकील साहब : अरे भई सासार मे दो प्रकार के ग्राणी होते हैं—एक वे, जो आप भी चलते हैं और दूसरों को भी चलाते हैं—इजन की भाँति—अंजो उनमे से है । दूसरे वे, जो आप नहीं चल पाते, पर दूसरा कोई चलाये तो उसके पीछे पीछे चले जाते हैं (हँसते हैं) गाड़ी के डिब्बों की भाँति ! तो भई हम तो इस दूसरी श्रेणी के लोगों में से हैं ।

(कुर्सी खेंच कर उसमें बैस जाते हैं ।)

अनिमा : गाड़ी के डिब्बे ! (हँसती है) जीजा जी भी.....

वकील साहब : और अजो जैसे चलाती है, चले जाते हैं । क्यों अजो ! दिया कभी शिकायत का अवसर हमने तुम्हें ? (हँसते हैं) दिन में तीन तीन बार नहाते हैं; चार चार बार हाथ-पाँव

आदि मार्ग

धोते हैं; कम से कम चार बार खाते हैं और पाँच बार .. .

अंजली : इस नाश्ते को आप.....

बकील : तुम इसे नाश्ता कह लो, हम तो इसे खाना ही कहेंगे । (अपनी बात जारी रखते हुए) और पाँच बार कपड़े बदलते हैं, समय-निधा, स्वच्छता, नीति-रीति, सभ्य समाज के आचार-व्यवहार — प्रत्येक बात का ध्यान रखते हैं (हँसते हैं) अजो के साथ विवाह करने के बाद, लगता है, जैसे हम तो अछूत थे, अजो ने आकर हमारा उद्घार किया है ।

[पूरे ज़ेर से ठहाका मारते हैं, जिसमें अंजो की “आप तो...” और अनिमा की “जीजा जी भी...” गुम हो जाती है ।]

अंजली : (लज्जा को स्वर की तीव्रता में छिपा कर) मुझी, नाश्ता रखो मेज पर !

मुझी : (नाश्ते की ट्रैटे लाते हुए) यह लायी मेम साहब !

[नीचे के सम्भाषण में मुझी चुपचाप नाश्ते का समान मेज पर रखे जाती है ।]

बकील साहब : और सच कहते हैं, हमने अपने आपको सोलहो आने अंजो के अनुरूप बना लिया है । (उपेक्षा से मुँह बना कर) हमें स्वयं अब गंदे लोगों से अत्यन्त दृश्य होती है । ये फौजदारी के बकील, आठों याम अभियुक्तों के साथ रहने के कारण, स्वयं भी उन्हीं जैसे लगते हैं (हँसते हैं) वही स्वभाव, वही आचार-व्यवहार, और भई हम सच कहते हैं, कुछ की तो आकृति भी अभियुक्तों.....

अनिमा : (हँस कर) जीजा जी आपकी आकृति तो अभी भगवान की कृपा से..... .

बकील साहब . मुझे अंजो ने बचा लिया, नहीं उनके साथ रह कर तो मेरी आकृति भी (हँसते हैं) सभ्यता और सदाचार तो उन्हें छू भी नहीं गये ।

अंजौ दीदी

अंजली : स्वर्गीय नाना जी कहा करते थे—सदाचार पुरुष का भूषण है।

वकील साहब . पर भूषण-अलकार स्त्रियों की चीज़ समझ कर वे इसे पास भी नहीं फटकने देते। सदैव अश्लील बातें करने में उन्हें रस मिलता है और गदे इतने होते हैं कि निकट बैठना कठिन हो जाता है। जूतों समेत मेज़ पर पॉवर रखे, बैठे डकराते रहते हैं (अतीव बृणा से) अशिष्ट कहीं के ! और पानी के बताशे, दही-बड़े और चाट खाकर... .

अंजली : स्वर्गीय नाना जी कहा करते थे—दही-बड़े और चाट .

वकील साहब : मैं तो निरन्तर नाना जी को धन्यवाद दिया करता हूँ, जिन्होंने तुम्हारे द्वारा मुझे इस चटोरपने से बचा लिया।। सौगंध ले लो जो पिछले छः वर्ष में चाट को मुँह भी लगाया हो। और तो और कभी नीरज....

अंजली . मुँह लगाने देती हूँ मैं नीरज को ऐसी गदी चीज़े !

वकील साहब . जब मैं देखता हूँ कि बड़े बड़े वकील, एडवोकेट दही-बड़े और पानी के बताशे जैसी निकम्मी चीज़े खा खाकर दोने वही फर्श पर फैक देते हैं, तो मैं स्वर्गीय नाना जी को दुआ देता हूँ, जिनकी शिक्षा, अजो के द्वारा मुझे इस अशिष्टता से बचाये हुए है। भगवान् साक्षी है, जो मैंने पिछले छः वर्ष से चाट को एक बार भी मुँह लगाया हो।

अनिमा : (हँस कर) केवल दोने देखे हैं।

(वकील साहब एक खोखला ठहका लगाते हैं)

अंजली : अच्छा फिर हँसिएगा, पहले नाश्ता कर लीजिए।

वकील साहब : भई मैं कहता था, कुछ देर प्रतीक्षा कर लेते। वह श्रीपत का पत्र आया था कि आज प्रातः की गाड़ी से वह आ रहा है।

अंजली : (व्यग्र से) आ रहा है ! इन छः वर्षों में उसने कितने पत्र नहीं लिखे, कभी आया भी ? आप भी बस...

आदि मार्ग

नाशता आरम्भ कीजिए !... आ चुका श्रीपत.... नृपति
भाई का पत्र आता तो मैं इष्टि दरवाज़े से लगाये बैठी
रहती, पर श्रीपत.....क्या विश्वास उसका ?

बकील साहब : भई वह शुमक्कड आदमी है। सदा बाहर दौरों पर
रहा है।

अजली : जी दौरों पर रहा है। जब भी इधर से गुजरा, बड़े
तमतराक से लिख दिया—श्रीमान राय श्रीपत राय इस
बार अवश्य अंजो दीदी के गुरीब-खाने पर पधारेंगे—लेकिन
सदा गुजर गये और पता भी न दिया, किस गाड़ी से
गुजरे। स्वर्गीय नाना जी कहा करते थे कि श्रीपत. . .

श्रीपत : (द्राघर-रूम की चौकट से) श्रीमान राय श्रीपत राय
पधारते हैं।

[सब चौकते हैं। श्रीपत द्राघरम की चौकट में खड़ा
है। कीमती सिलक का कुर्ता और लट्ठे का पायजामा
पहने हुए है, लेकिन कुर्त के दो बटन खुले हैं और दोनों
कपड़े तनिक मैले हो रहे हैं। आयु में अंजो से दो अद्वैत
वर्ष कम है, परन्तु अंजो की भौति पतलाइबला और हुर्बल
नमों का त्यक्ति नहीं। खाने पीने और मौज करने वाला
आदमी है। लम्बा, तंगड़ा और कद्रे मोटा, कलाई में
कीमती धड़ी और मुँह में स्टेट प्रेस का सिगरेट !]

बकील साहब : (उल्लास से) श्रीपत !

श्रीपत : (सिगरेट वहीं फेंक और बढ़कर बकील साहब को आलिंगन में लेते
हुए) जीजा जी !

बकील साहब : (उसे अपने आलिंगन में भाँच कर) भई बड़ी आयु है तुम्हारी।
अभी अंजो कह रही थी कि श्रीपत...

अजली : श्रीपत, क्या कर रहे हो ? धूल और पसीने से तुम्हारे
कपड़े गच हो रहे हैं और तुम लिपटे-जा रहे हो
इनके साथ। चलो स्नान करो। कपड़े बदलो ! सामान
कहों हैं तुम्हारा ?

अंजो दीदी

श्रीपत : अरे दीदी ! इतने बषों बाद मिले हैं जीजा जी से, तो क्या अच्छी तरह मिलें भी नहीं (फिर लिपट जाता है) कहिए जीजा जी कैसे मिज़ाज हैं हुजूर के ? कसम आपकी, युग बीत गये आप से मिले । कहिए वकालत का क्या हाल है ? शस्त्र से तो, कसम आपकी, आप जज दिखायी देते हैं । फौजदारी के बकील (अलग होकर, एक हाथि बकील साहब पर नख से शिख तक डाल कर, सिर हिलाते हुए) रक्ती भर नहीं । अंजो दीदी ने शायद.....

अंजली : चाय ठड़ी हुई जा रही है । चलो नहा लो । फिर बातें करना । सामान कहाँ है तुम्हारा ?

श्रीपत : सामान ही कौन सा है, बिस्तर पड़ा है बाहर बरामदे में ।

अंजली : सामान नहीं, परन्तु . . .

श्रीपत : अरे आज कल सामान साथ लेकर चलने के दिन हैं ?

अंजली : पर कपडे.....

श्रीपत : एक अचकन, कुर्ता और पायजामा होगा, सो बिस्तर में बन्द है ।

अंजली : (नौकर को आवाज़ देती है) राधू . राधू !

राधू : (बाहर से) जी मेम साहब ! (अन्दर आकर) जी !

अंजली : बाहर बरामदे में इनका बिस्तर पड़ा है, उठा लाओ । बाथ-रूम में नया तौलिया और साबुन रख दो । अलमारी से साबुन की नयी टिकिया ले लो । ये स्नान करेंगे ।

श्रीपत : तुम भी बस दीदी . . . अभी चला आ रहा हूँ । पसीना तक सूखा नहीं और तुमने स्नान करने का नादिरशाही हुक्म जारी कर दिया । (कुर्ता उतार कर साथ की कुर्सी पर लटका देता है) ज़रा पंखा तोज कर दो दीदी, इंजन के घुरे ने गर्द और गर्मी से मिल कर . . .

अंजली : अरे.....अरे.....रे.....क्या कर रहे हो श्रीपत ! तुम्हे

आदि मार्ग

शर्म नहीं आती। देखो, यहाँ अन्नो बैठी है और तुमने कुर्ता उतार कर फेंक दिया। नगे शरीर तुम्हे यहाँ बैठे...

श्रीपत . अरे दीदी ! तुम तो व्यर्थ मे यृहस्थी की चक्की से अपना माथा छोड़ रही हो। तुम्हे किसी सैनिक कोर मे छोटी सोटी जूनियर या सीनियर कमांडर हो जना चाहिए।

अंजली : शिष्टता तो तुम्हे छू भी नहीं गयी। अन्नो बैठी है और तुम.... .

श्रीपत . (कुर्मी घसीटते हुए) इस समय तो मैं कुर्सी पर बैठ रहा हूँ, तुम पखा तनिक तेज़ कर दो दीदी। यह पसीना न सूखेगा तो मैं स्नान न कर सकूँगा (हँस कर अनिमा की ओर मुछते हुए) कहो अन्नो, तुम्हे तो जैसे युगों के बाद देखा है। मैं तो, कसम तुम्हारी, पहचान भी न सका तुम्हें। सच कहना, क्या चन्द मिनट इस पंखे के नीचे मेरे बैठने पर तुम्हें कोई आपत्ति है ? (अंजली की आवेद्य दृष्टि को लक्ष्य करके) अरे दीदी ! ऐसे देख कर रही है, मानो मैं कोई भारी पाप कर रहा हूँ। अभी कहेंगी (अबो को नकल उतारते हुए) स्वर्गीय नाना जी कहा करते थे तुम्हें अपने स्वर्गीय नाना जी कसम दीदी, द्वारा भर को बिलकुल उनका ध्यान छोड़ दो और पंखे की हवा तेज़ कर दो।

[मेज पर पौंछ टिका कर आराम से कुर्सी पर बैठ जाता है ।]

अंजली : मैं कहती हूँ, तुम कितने गँवार हो। यह खाने की मेज़ है और तुम यहाँ कपड़े, उतार पसीना सुखाने बैठ गये हो। कोई हद भी है तुम्हारी अशिष्टता की। स्वर्गीय नाना जी.....

श्रीपत : कहा करते थे कि श्रीपत बेहद गँवार आदमी है। खाने की मेज पर बैठ कर पसीना सुखाता है। मैं कहता हूँ दीदी, मैं इतनी मुदत के बाद यहाँ आया हूँ, तुम्हारा छोटा

अंजो दीदी

भाई हूँ, तुम लोगों से मिलने का अरमान दिल में लिये,
वर्षों से इस महान भारत के तूल-ञ्चर्ज में भटक रहा
हूँ.. और तुम्हें मेरा पल भर को भी यहाँ बैठा सहय
नहीं। तुम्हारी कसम, मैं जितनी देर यहाँ रहूँगा, एक
पल के लिए भी आप लोगों को अपनी दृष्टि से ओस्फल न
होने दूँगा।

अजली : यही तो मैं कहती हूँ, तुम उठो, स्नान करो, फिर बैठ
कर. ...

श्रीपत : मैं कहता हूँ, ब्रह्मा का वाक्य और मेरा वाक्य एक बराबर
है। मैंने कहा न कि एक पल के लिए भी आप लोगों
को अपनी दृष्टि से ओस्फल न होने दूँगा। स्नानागार में
जाने की तो बात ही दूर रही।

अजली : (हवाश भाव से) ठड़ी हो गयी चाय तुम्हारी बातों में।

श्रीपत . फिर गर्म हो जायगी (नौकर को आवाज़ देता है) राधू !
ओ राधू !!

राधू : (बाहर से) जी आया साहब !

श्रीपत : (हँस कर) कुछ दूर ही बीते हैं मुझे यहाँ आये और
कितनी जल्दी तुम्हारे नौकर का नाम मुझे याद हो
गया है।

(अपने आप हँसता है)

अजली : क्या करेगा नौकर चाय का पानी गर्म करके ? . फिर ठड़ा
हो जायगा। तुम स्नान तो कर लो।

श्रीपत : मैं कहता हूँ दीदी, चाय पीना भी कोई संध्या-बन्दन करना
है कि स्नानादि की आवश्यकता हो। जरा गर्म-गर्म
चाय का एक कप पिलाओ, जान में जान आय, स्नान की
भी देखी जायगी।

अंजली : (घड़ी की ओर देखते हुए खीज कर) मैं कहती हूँ, नाश्ते का
समय कब का हो गया और तुम हो कि . . .

आदि मार्ग

श्रीपत : यहीं तो कहता हूँ । बस सट पट नाश्ता कर लिया जाय (द्रे को अपनी ओर खीचता है) सब लोग मेरे लिए क्यों बैठे रहें ? भई आप सब तो नहा कर बैठे हैं, मैं नहा कर न बैठा सही (सहसा बकील साहब की ओर मुड़ कर) क्यों जीजा जी, आपको कोई आपत्ति है ?

बकील साहब : (अजली की ओर देख कर और खसार कर) मुझे ए ए

श्रीपत : और अन्तों तुम्हें.....

अनिमा : (अजली की ओर देख कर भिभकते हुए) मैं..... ए ... ए.....

श्रीपत : तो लाइए, चाय पी जाय । मुझे, आप सब की कसम, सचमुच बडे जोरों की भूख लगी है । (तौस और बिस्कुट उठा कर खाते हुए) और नहाने में मुझे कम से कम एक घटा लग जायगा । मेरी आदत है कि या तो मैं नहाता ही नहीं और नहाता हूँ तो महीनों की कसर एक ही दिन में निकाल देता हूँ । आप सब लोग बैठे रहेंगे मेरे लिए ।

बकील साहब : (राधू से, जो इस सम्बाषण में चुपके से आकर हाथ बांधे आदेश की प्रति द्वा में खड़ा है) राधू, तनिक चाय का पानी और लाओ ! गर्म, गर्म ! यह तो उड़ा हो गया ।

श्रीपत : और फिर मैं सोचता हूँ, गर्म चाय पीने से जितना पसीना निकलना है, निकल जाय । इसके बाद स्नान करूँ । इसलिए मैं सदा नहाने से पहले नाश्ता किया करता हूँ । (टिक जा उठा कर चायदानी को छूता है) चाय तो खूब गर्म है जीजा जी । राधू दूसरा पानी अलग टी-पाट में लाओ । (राधू जाता है, श्रीपत बकील साहब के प्याले में चाय ढालता है) आप दूध तो ज्यादा नहीं लेते ? (दूध ढालता है) और चीनी ?

अजली : (आगे बढ़ कर क्रोध से) श्रीपत, तुम्हें टेबल-मैनर्ज का भी ज्ञान नहीं । हटो, मैं बनाती हूँ चाय ।

अजो दीदी

श्रीपत : ना दीदी, चाय तो मैं अपनी सदा आप बनाता हूँ। तुम्हारी कसम, दूसरा कोई काम स्वयं नहीं करता, पर चाय—मैंने प्रण कर रखा है कि या तो मेरी पत्नी आकर बनायगी, या फिर मैं ही... .

अंजली : (भाषी के आने की सम्भवना ही से जो प्रसन्न हो जाती है) तुम करो भी शादी, लड़कियाँ तो सहस्रों

श्रीपत : (चाय की चुस्की लेकर) अरे दीदी ! विवाह की कल्पना में जो आनन्द है, वह विवाह में कहाँ ? (सहस्र वकील साहब की ओर मुड़ कर) जीजा जी से पूछ लो ।

अंजली : क्यों इन्हें क्या... .

वकील साहब : नहीं भाई मैं तो.....

श्रीपत : वाह जीजा जी ! आपको अपनी कसम, भगवान को साझी जान कर कहिए, विवाह की कल्पना में अधिक आनन्द है या विवाह में ? याद है न, मैं अजो दीदी की सगाई के सम्बन्ध में आप से मिलने आया था। कितना हँसते थे आप, कितने ठहके लगाते थे, कितनी बेपरवाही थी आपके स्वभाव में ! जो जी चाहे खाते थे; जो जी चाहे करते थे; जहाँ जी चाहे जाते थे। (हँसता है) और अब...इतनी देर से बैठे हैं और एक ठहाका भी तो आपने नहीं लगाया। आपकी कसम, आप तो हाईकोर्ट के जज दिखायी देते हैं (हँसता और चाय की चुस्की लेता है) हालांकि अभी आप एडवोकेट भी नहीं बने... . जब एक वकील जज नज़र आने लगे तो समझिए कि वह बुड्ढा हो गया। वकील तो धौंधन प्रतीक है (हँसता है) और जज बुढ़ापे का। कसम आपकी जीजा जी, आपकी विवाह ने बुड्ढा बना दिया है (स्वयं ही ज्ञेर से ठहाका लगाता है और चाय पीता है) और क्यों जीजा जी, अपना वचन तो आप नहीं भूले। पिछली बार जब हम मिले थे तो आपने कहा था कि एक बार फिर 'दिलकशा होटल' में... .

आदि मार्ग

बकील साहब : (इस बात से घबरा कर कि श्रीपत अपनी भोक में कुछ और न बक दे, प्याला हाथ ही में लिये हुए उठ खड़े होते हैं) लो भई, मुझे तो देर हो रही है। एक मामला है ज़रूरी। मैं लंच पर आने का प्रयास करूँगा उसे निपटा कर। मेरी प्रतीक्षा करना।

[हाथ के प्याले को एक ही घूंट में समाप्त करके मेज पर रखते हुए चले जाते हैं]

अंजली : हैट तो अपना लेते जाइए।

[उनके पीछे पीछे जाती है। श्रीपत चाय का दूसरा प्याला बनाता हुआ गुनगुनाना आरम्भ कर देता है।]

मरी बज्म में राज की बात कह दी
बड़ा बेअद्व हूँ, सज़ा चाहता हूँ।

[श्रीपत गुनगुना रहा है जब रात्रि दूसरा टी-पाट लाता है। उसे मेज पर रख कर चला जाता है। अनिमा उसमें से अपना प्याला बनाती है]

अनिमा : (अपने प्याले में चाय ढालते हुए) मैं पूछती हूँ, क्या आप किसी प्रकार के शिष्टाचार में विश्वास नहीं रखते?

श्रीपत : (हँस कर) किसी प्रकार के भी नहीं। शिष्टाचार विवाह का, यों कह लो, कि बंधन का प्रतीक है। उचर आपका विवाह हुआ और इधर आपके गले में शिष्टाचार का जुआ पड़ा। ये आपकी सास हैं—इनके सामने सिर नीचा किये शिष्टा से यो मुर्कराओ मानो आपके सब दांत फड़ गये हैं। ये आपकी सलहज हैं—इनके सामने विनम्रता से ऐसे हँसो मानो आपकी बतीसी मोतियों की है। ये आपकी पल्ली हैं—आचार-व्यवहार, सदाचार और शिष्टा की मौसी ! (खूब बोर से छाका भारता है) मेरे विचार में आचार-व्यवहार के सभी नियम-उपनियम विवाहित लेगों के अधेड़

अंजो दीदी

दिमागो की उपज है । इसीलिए मैं केवल विवाह की कल्पना ही करता हूँ, उसके बधन से नहीं फँसता । (सहसा अनिमा की ओर सुड़ कर) क्यों अबो, क्या तुम भी शादी-चादी करना चाहती हो, या तुम्हे भी मेरी तरह विवाह के स्वप्न देखना ही पसन्द है ?

अंजली : (वापस आते हुए तनिक क्रोध से) चलो अनिमा, चल कर ड्राइग-रूम में बैठें । चाय पी ली न तुमने ?

(अनिमा प्याले को एक ही घूट में समाप्त कर देती है)

— . (नौकर को आवाज देकर) राधू ! राधू !

राधू : (आँगन से) जी आया ! (अन्दर आकर) जी !

अंजली : राधू, यह सब उठा कर ले जा.... ..और मैं कहती हूँ, मेज को भली-भाँति साफ कर दे ।

[नीचे के समावण में राधू चुपचाप मालकिन के आदेश को पूरा करता है]

— : सारी चादर खराब कर दी तुमने श्रीपत । तुम तो बच्चों से भी गये गुजरे हो गये । नीरज अपनी मेज पर खाना लाता है, लेकिन मजाल है जो कभी मेज-पोश खराब हुआ हो और तुम ऐसे हो कि

श्रीपत : (अपना प्याला लिये हुए कुर्सी सरका लेता है कि राधू को काम करने में सुविधा हो) मैं कहता हूँ दीदी, तुम अवश्य सेना में भरती हो जाओ । यहस्थी ने तुम्हारे सारे गुणों की मटियामेट कर दिया है ।

अंजली : हटो, और यह प्याला अब खत्म करो । इस ग़रीब को दूसरे भी काम देखने है । देखो घड़ी में क्या समय होने की आया है । चलो आओ उधर ड्राइग-रूम में चल कर बैठें । यहाँ राधू सफाई करेगा ।

(अनिमा उठती है)

श्रीपत : तुम चलो । मैं जरा यही आराम करूँगा । गर्म-गर्म चाय

आँद मारं

पीने से पसीना आ रहा है और पत्ते की हवा बदन में
ठंडी ठंडी सरसराहट पैदा कर रही है . . तुम्हारी कसम,
मैं तो यहाँ से उठ कर जन्नत में भी न जाऊँ ।

अंजली : हम तो जाते हैं, तुम बैठो यहाँ जितनी देर तुम्हारी
इच्छा ।

[राष्ट्र सामान उठा कर चला जाता है ।
श्रीपति कुर्तें की जेव से सिगरेट निकाल कर मुँह में
खेलता है । परन्तु दिया सिलाई कदाचित उसके
पास नहीं । पुन जेवे टटे लेता है । फिर राष्ट्र को
आवाज देने वाला होता है कि नीरज अपने कमरे के
दरवाजे से प्रवेश करता है ।

नीरज दस घ्यारह वर्ष का बच्चा है ।
नीली बुश्शर्ट और श्वेत नेकर पहने, सुन्दर,
सुकुमार और सुस्स्कृत । परन्तु सुखाश्चित उसकी
गम्भीर है । बाल-सुलभ-चंचलता का वहाँ सर्वथा
अभाव है । उसकी चाल उस बछड़े की सी है
जिसने लगाम के साथ समझौता कर लिया हो]

नीरज : मामा जी नमस्ते ।

श्रीपति : आख.. हा ! भानजे साहब हैं । नमस्ते, नमस्ते । कहो
नीरू बेटे.....नीरज ही हो न तुम ?

नीरज : जी मामा जी ?

श्रीपति : (उसे बाहों में उठा कर) अपने मामा जी के लिए दिया
सिलाई की डिविया तो लाओ बेटा !

नीरज : अभी लाया मामा जी ।

[श्रीपति उसे झटार देता है । वह दिया
सिलाई की डिविया लेने भाग जाता है । श्रीपति
फिर कुर्सी पर बैठ कर दीनी मेज पर इख लेता है,
जिसे अभी राष्ट्र साफ करके गया है, और कुर्सी पर
भूलता हुआ गुन्हानाता है ।]

अंजो दीदी

लट उलझी सुलझा जा रे बालम !
माथे की बिंदिया बिसर गयी है मोरी,
अपने हाथ लगा जा रे बालम !
लट उलझी सुलझा जा रे बालम !!

[नीरज दिया सिलाई की डिबिया लेकर
आता है । कुछ चण खड़ा गाना सुनता है । फिर
आगे बढ़ता है ।]

नीरज : लीजिए मामा जी !

श्रीपत : लाओ बेटे !

[नीरज दिया सिलाई देकर आदर से
एक और खड़ा हो जाता है । श्रीपत वैसे ही टौगे
मेज पर रखे दिया सिलाई जला कर सिगरेट सुलगाता
है और बड़े आराम से कश खीचता है ।]

नीरज : (पूर्ववत आदर से) मामा जी, मेज पर टाँगे नहीं
रखा करते ।

[सहसा श्रीपत की टौगे नीचे आ जाती
हैं, फिर वह तनिक चौंक कर नीरज की ओर देखता
है और अनायास ठहरा मारता है ।]

श्रीपत : (फिर टौगे उसी प्रकार मेज पर रखते हुए) किसने कहा
तुम से ?

नीरज : ममी कहा करती हैं मामा जी ।

श्रीपत : वे तुम्हारे लिए कहती होंगी । तुम अभी बच्चे हो ना,
जब तुम बड़े होकर किसी के मामा बनोगे तो तुम्हें भी मेज
पर टौगे रख कर बैठने की आज्ञा मिल जायगी । (फिर
हँसता है) कहो किस श्रेणी में पढ़ते हो ?

नीरज : पाँचवीं में मामा जी !

श्रीपत : पढ़ लिख कर क्या बनना चाहते हो ?

नीरज : डिप्टी कमिश्नर मामा जी !

आदि मार्ग

श्रीपत : डिप्टी कमिश्नर बनने की बात तुम्हें किसने सुझाई ?

नीरज : ममी ने मामा जी !

श्रीपत : तुम स्वयं क्या बनना चाहते हो ?

नीरज : मैंमैं तो मामा जी....

श्रीपत . यह तुम्हें हर वाक्य के साथ 'मामा जी,' 'मामा जी' कहना किसने सिखाया ?

नीरज : ममी ने कहा है कि बड़ो से बात करते समय आदर से

श्रीपत : तो हो चुके तुम डिप्टी कमिश्नर। इतने आदर से बात करोगे तो सरकार तुम्हें पटवारी बना देगी। अकड़ कर चला करो, रौब से बात किया करो और... .

नीरज : मैं तो कसान बनना चाहता हूँ मामा जी, पर . . .

श्रीपत : कसान !

नीरज : क्रिकेट का कसान !

श्रीपत : क्रिकेट खेलते हो ?

नीरज : जी ममी कहती है, बड़ा निकम्मा खेल है, चोट लग जाती है।

श्रीपत . तो फिर तुम बन चुके क्रिकेट के कसान ! कितने धंटे खेलते हो ?

नीरज : दो धंटे !

श्रीपत : और कितना पढ़ते हो ?

नीरज : छः धंटे !

श्रीपत : छः धंटे खेला करो और दो धंटे पढ़ा करो !

नीरज . जी मैं पास कैसे हूँगा ?

श्रीपत पास होने के लिए प्रति दिन नियम-नूर्चक दो धंटे पढ़ लेना काफी है और फिर तुम पास होते रहना चाहते हो या क्रिकेट का कसान बनना ?

नीरज : कसान बनना !

अंजो दीदी

श्रीपत : तो जाओ, रोज़ घंटे जम कर पढ़ा करो और छः घटे छट कर खेला करो ! तुम्हारे मामा दुआ करते हैं कि भगवान् ने चाहा तो बड़े होकर तुम अवश्य क्रिकेट के कसान बनोगे और भारत तो क्या, संसार में नाम पाओगे ।

नीरज : (गद्गद होकर) मामा जी.... ...

(बढ़ कर श्रीपत से लिपट जाता है)

अंजली : (दूसरे कमरे से) नीरज !

नीरज : जी ममी !

अंजली : (कमरे में प्रवेश करते हुए) यहाँ क्या कर रहे हो ? उधर चलो अपने कमरे में । पढ़ने का समय हो गया है । अभी तुम्हारे मास्टर साहब आने वाले होंगे काम कर लिया कल का तुमने ?

नीरज : ममी, मैं तो खेलूँगा ।

अंजली : (क्रोध से) क्या—आ—आ ? (नर्मी से) चलो नीरु बेटे !

नीरज : छः घटे खेलूँगा और दो घटे पढ़ूँगा ।

अनिमा : (क्रोध से) क्या कहते हो ! (नर्मी से) चलो बेटा, तुम्हारे मास्टर साहब आने वाले हैं ।

नीरज : मैं क्रिकेट का कसान बनना चाहता हूँ ।

अंजली : (क्रोध को बरबस रोक कर नर्मी के साथ) पागल ! सिर पैर तुड़वायगा क्रिकेट का कसान बन कर ! तुझे तो डिप्टी कमिश्नर बनना है ।

नीरज : मुझे डिप्टी कमिश्नर नहीं बनना । मैं तो क्रिकेट का कसान बनूँगा ।

अंजली : (क्रोध को रोक सकने में असफल होकर) चल चल, बन लिया क्रिकेट का कसान, अब चल कर पढ़ ! मास्टर साहब के आने का समय हो गया है ।

(उसे कान से खींचती हुई ले जाना चाहती है)

श्रीपत : अरे दीदी ! तुम तो नीरु बेटे का कान उत्तेज़-दोगी ।

आदि मार्ग

अंजली : (जाते जाते मुड़ कर क्रोध से) चुप रहो श्रीपत ! तुम चाहते हो, मेरा बेटा भी तुम्हारी तरह आवारा हो जाय । (कुकारती हुई) न काम के न काज के, अद्वाई सेर अनाज के ।
 [बिफरी हुई चली जाती है और जाते जाते मेज पर से दिया सिलाई की डिबिया उठा ले जाती है ।]

श्रीपत : अरे दीदी ! तुम तो व्यर्थ ग्रहस्थी की चक्की में अपनी जान खपा रही हो । तुम्हें तो कहीं सेना में छोटी मोटी जूनियर या सीनियर कमांडर हो जाना चाहिए ।

[हँसता हुआ फिर कुर्सी पर आ बैठता है । पहला सिगरेट निकालता है, परन्तु डिबिया तो अंजली जाते जारे साथ ले गयी है । इस लिए योही जैंबे ट्यॉल कर रह जाता है ।]

— : (अपने आप से) पनाह है दीदी से भी । दिया सिलाई की डिबिया ही जाते जाते उठा कर ले गयी ।
 (टैंगी मेज पर रख लेता है और नौकर को आवाज देता है)

— : राधू, राधू !

राधू : (दूर से) जी आया ! (ढण भर बाद आता है) जी साहब !

श्रीपत : दिया सिलाई की डिबिया लाओ !

राधू : बहुत अच्छा साहब !

(चला जाता है । श्रीपत गुन्घनाता है)

यह दस्तूरे-जबाँ-बन्दी है कैसा तेरी महफल में यहाँ तो बात करने को तरसती है जबाँ मेरी !

[श्रीपत के गाने के मध्य पद्दाँ गिर जाता है । ढण भर तक गाने की ध्वनि आती रहती है, इसके बाद निस्त-ब्यता छा जाती है ।]

(कुछ छण बाद पर्दा फिर उठता है)

[श्रीपत डाइनिंग टेबल पर जूतों समेत सोया हुआ है। मैज़ की चादर गोला सा बनी उसके सिर का तकिया बनी हुई है। मैज़ क्योंकि इतनी लम्बी नहीं कि वह टैंगे पसार कर लेट सके, इसलिए उसकी एक टैंग दूसरे घुटने पर है, परतु दोनों टैंगे एक ओर को झुकी हुई हैं और पृथक हुआ चाहती हैं।

मैज़ के पास फर्श पर एक आधा जला सिगरेट पड़ा है। घड़ी में बाहर बज रहे हैं]

(पर्दा फिर गिर जाता है)

[कुछ छण बाद पर्दा उठता है । क्लाक में तीन बज चुके हैं । श्रीपत पूर्ववत सोया हुआ है, किन्तु सिर के नीचे की चादर फर्श पर पड़ी है और पाँव भी मेज के नीचे लटक रहे हैं । ड्राइग रूम से अंजली और बकील साहब के बातें करने की आवाज आती है ।]

अंजली : आइए, अब दिखाऊँ श्रीपत को ! डाइनिंग टेबल पर सोया हुआ है ।

बकील साहब : डाइनिंग टेबल पर ! तुम क्या कह रही हो ?

अंजली : हाँ, हाँ, डाइनिंग टेबल पर ! मैंने आपको इसलिए नहीं बताया कि प्रातः उसके कारण नाश्ते को नौ बज गये थे । अब यदि बहाना न बनाती तो लंच को चार बज जाते ।

(बातें करते हुए प्रवेश करते हैं)

बकील साहब : अरे भई, तो इसे जगाया नहीं तुमने ?

अंजली : जगाया, ऊँह ! (बेजारी से सिर हिलाती है) मैंने तीन बार जगाने का प्रयास किया । एक बार ‘ऊँ’, ‘ऊँ’ करके सो गया । दूसरी बार केवल करबट बदली । तीसरी बार कधों को झक्कोरा तो बोला, ‘दीदी सो लेने दो । रात भर का जगा हुआ हूँ । थर्ड क्लास में यात्रा की है । पल भर को भी आँख नहीं लगी ।’

बकील साहब : थर्ड-क्लास में !

अंजली : और हमारे नौकर तक इटर-क्लास में जाते हैं ।

बकील साहब : सेकिड या इटर में शायद स्थान न मिला हो । (पास आकर) देखो तो कैसे सो रहा है । कोई तकिया ही रख दिया होता इसके सिरहाने ।

अजौ दीदी

अजल : विस्तर खोला था कि बिछाऊँ, देखली हूँ कि न चादर है न तकिया और वह अचकन और पायजामा, जिसका जिक्र बडे तमतराक से हो रहा था, ग्रायब है।

बकील साहब . (लेटे हुए श्रीपत की ओर स्नेह तथा दया-मरी दृष्टि से देखते हुए) पर अपने तकिये तो थे।

अंजली . रखती कैसे, मेज़ की चादर रखी हुई थी तकिना बना कर सिरहाने। शायद करवट लेते समय गिर गयी। यह देखिए पड़ी है।

बकील साहब : (मेज़ के पास जाकर श्रीपत को झगते हुए) श्रीपत, श्रीपत, उठो भई... . . .

[श्रीपत पहले करवट बदलता है, फिर एक लम्बी 'ऊँ—ऊँह !' करता है, फिर जमाही लेकर उठ बैठता है]

श्रीपत . (उलटे हाथ से ओरें मलते हुए) अखाह ! जीजा जी हैं। कहिए आ गये आप ? मेरा खयाल है, मैं कुछ पल के लिए सो गया था।

अंजली . (मुँह बनाते हुए) कुछ पल के लिए, पता भी है क्या टाइम हो गया है ? तीन बज चुके हैं ! ड्राइंग रूम में खाना खाया तुम्हारे कारण। यहाँ मेज़ पर तो तुम सोये हुए थे।

श्रीपत : सोचता था, नाश्ता करके ज़रा आराम के साथ दो एक सिगरेट सुलगाऊँगा, किन्तु ज्यो ही मेज़ पर टाँगे पसार कर सिगरेट पीने के मूड़ में बैठा कि नींद आ गयी। आप की कसम जीजा जी, वहीं कुसीं पर नींद आ गयी और सिगरेट . . . (अपने आस पास देखता है) सिगरेट. . . वह देखिए पढ़ा है ज़रा उठाना दीदी !... (अंजली एक बार सिगरेट की ओर देख कर फिर कोँध से श्रीपत की ओर देखती है) अरे दीदी ! यह कोई साप तो नहीं जो तुम्हे काट सकता।

आदि मार्ग

(अंजली नहीं हिलती । श्रीपत नौकर को आवाज़ देता है)

— : राधू, राधू !

राधू : (अन्दर से) जी आया—या !

श्रीपत : (वहीं से चिल्ला फर) ज़रा दिया सिलाई की डिबिया
लाना ।

(वकील साहब सिगरेट उठा कर श्रीपत का देते हैं)

— : रात वास्तव में जीजा जी क्षण भर के लिए भी आँख नहीं
लगी । कुर्सी पर बैठा कि ऊँध गया ।

वकील साहब . लेकिन तुम तो मेज़ पर .. .

श्रीपत : ये कमबख्त डाइनिंग टेबल की कुर्सियाँ..... ज़रा ऊँध में
एक और कुका कि उलट गया ।

वकील साहब : लेकिन भई बिस्तर बिछुवा लेते ।

(राधू प्रवेश करता है)

राधू . यह लीजिए दिया सिलाई की डिबिया साहब ।

श्रीपत : (वहीं बैठे बैठे सिगरेट सुलगा कर उसका कश लगाते हुए) लेकिन
मैं इस मेज़ पर कैसे सो गया, यह मुझे स्वयं मालूम नहीं,
शायद कुर्सी से गिरने पर नींद की झोक में.....

अंजली : (कहुता से) अच्छी जगह निकाली है तुमने सोने के लिए ।

श्रीपत : मैं वास्तव में कभी कभी सो जाया करता हूँ मेज़ पर । मैं
कहता हूँ दीदी । तुम्हें याद है ना, नाना जी की मृत्यु के
बाद मैंने एक दैनिक निकालने की मूर्खता की थी । पत्र का
मैनेजिंग डारेक्टर और सम्पादक भी मैं ही था । कई बार
जब रात को लीडर लिखते लिखाते दर हो जाती, कसम
तुम्हारी, पत्रे के नीचे वही मेज़ पर सो जाता । दूसरे
दिन जब आँख खुलती तो बारह बजे की शिप्ट काम पर
आ चुकी होती (हँसता है) मैंने आदेश दे रखा था
चपड़ासियों को कि मुझे सोते में कदापि न जगाया जाय ।

(स्वयं ही जोर से ठहाका मारता है)

अंजो दीदी

अंजली : तुम्हे नीद कैसे आ जाती है सख्त खुर्री मेज पर ?

श्रीपत : (हँसत हुए) तुम खब जानती हो दीदी, तुम्हे मखमल के गदेलों पर नीद न आती थी और हम खुर्री चारपाई पर सो जाया करते थे। तुम्हारे कमरे के पास से भी कोई गुजरे तो तुम्हारी नींद उचट जाती है थी और हमारे कानों के पास यदि ढोल भी बजते तो हमें खबर न होती। तुम्हारी कसम, मैं तो थर्ड में भी सो जाता, पर भीड़ कम्बख्त इतनी थी कि एक बार जाकर जो बैठा तो उठ कर कमर तक सीधी न कर सका।

अंजली : सोकिन ऐसी भी क्या विपद पड़ गयी कि सेकिंड छोड थर्ड में यात्रा करने लगे ? नाना जी का दिया क्या ...

श्रीपत : अब क्या बताऊँ दीदी, चला तो सेकिंड ही मैं था, पर मेरे डिब्बे में तो घोर सचाटा था। साथी मुसाफिर थे, पर मेरे लिए उनका अस्तित्व नहीं के बराबर था (हँसता है) दोनों योरोपियन, शायद अंग्रेज ! मुझ से तो क्या बोलते, बारह धंटे की यात्रा में कम्बख्तों ने आपस में भी नजर तक न मिलायी। मैं तो ऊब गया वहाँ बैठै बैठे। तभी एक स्टेशन पर, न जाने वह कौन सा स्टेशन था छोटा सा. ... किसी कस्बे का स्टेशन . . . अब क्या कहूँ दीदी, कैसी छवि दिखायी दी ! कसम आपकी जीजा जी, बला की सुन्दर थी वह लड़की। नगरों का सौन्दर्य भी देखा है आपने (शरारत से हँसता है) पीला और बीमार ! जिसे खाने की बेला का इतना ध्यान रहता है कि खाना ही नहीं पचता.... और एक वह लड़की थी. कुन्दन की भाँति दमकता हुआ रंग और यौवन का उभार . . कसम आप की जीजा जी, पूर पर आयी हुई नदी का ज्वार

(जोश में मेज से नीचे उतर जाता है)

अंजली : (इस अश्लील बातचीत में अपने पति की दिलचस्पी देख कर जिसके तेवर चढ़ जाते हैं—क्रोध से) मैं पूछती हूँ, आप श्रीपत

आदि मार्ग

की गन्दी बातें ही सुनते रहेंगे या आराम भी करेंगे ।
खाना खाया है, अब आराम कीजिए । फिर आपको
जाना होगा ।

बकील साहब : (घबरा कर) चलो, चलो.... !

श्रीपत : (ठहाका लगाता है) वाह, जीजा जी ! आप पर भी अजो
दीदी का जादू चल गया । अजी साहब, यदि आपका जी
बातें सुनने को करता है तो बातें सुनिए, सोने को चाहता है
तो सोइए ।

अंजली : चलिए ! मैं कहती हूँ, इसकी बातें कभी खत्म न होगी ।
स्वर्गीय नाना जी कहा करते थे कि आराम की बेला

श्रीपत : आराम करना चाहिए ! अरे दीदी, कभी समय नियत
करके भी आराम किया जा सकता है । आराम किया
जाता है जब आराम को जी चाहे । जीजा जी के सोने
का समय है और मैं सोकर उठा हूँ, सुला कर देख लो हमें
साथ साथ, कौन अधिक सोता है ।

(ओर से ठहाका मारता है)

अंजली : अच्छा हम चलते हैं । तुम उठो और नहा कर खाना खा
लो । आराम का समय है, नौकर भी कुछ आराम कर लें ।
(पति से) चलिए ।

बकील साहब : तुम बिस्तर बिछुवा दो अंजो, मैं आता हूँ ।

अंजली : बिस्तर तैयार है ।

बकील साहब : (बकील है न आखिर) तो पंखा रखवा दो और राधू से
कहना कि खस की टट्टी पर तनिक पानी छिड़क दे ।
कमरा ठड़ा न हुआ तो मुझे नींद न आयगी ।

अंजली : (जाते हुए) जल्दी आ जाइएगा । फिर आपको जाना
होगा न चार बजे ।

अंजो दीदी

(चली जाती है)

श्रीपत : (बढ़ कर बकील साहब के रुधे का यथापाते हुए) मैं कहता हूँ, क्या हो गया जीजा जी आपको ? कसम आपकी, आप तो बिलकुल बदल गये। क्या तिलांजली दे दी जीवन के रस रग को आपने ?

बकील साहब : (दीर्घ-गिरावट भरते हुए, कवे झटका कर) और भई, समझौता करना ही पड़ता है जीवन में .. !

श्रीपत : समझौता ही किया है न आप ने ? (शरारत से ओँख दबाते हुए हँसता है) समझौता अवश्य करना चाहिए ! तो फिर 'दिलकशा' के वचन का क्या रहा ? एक सौभ तो मुज़री जाय वहाँ। आज मेरे चन्द मित्र आ रहे हैं वहाँ शाम को ।

बकील साहब : नहाँ भाई मैने तो

श्रीपत : और जीजा जी ! अब मुझ से न उड़िए। फौजदारी के बकील और पारसाई ? (हँसता है) मुझ से समझौता नहाँ हो सकता। इतने बर्षों के बाद भेट हुई है आप से ।

बकील साहब : लेकिन भई अंजो ..

श्रीपत : उसे आप समझाइए, निकालिए कोई तरकीब ।

बकील साहब : (कुछ और समीप होकर मेद-मरे स्वर में) लेकिन भई उस लड़की का क्या हुआ ?

श्रीपत : किस लड़की का ?

बकील साहब : अ-भई, वही जो तुम्हे किसी स्टेशन पर मिली थी और जिस के लिए तुम थर्ड के डिब्बे में

श्रीपत : (हँस कर) और जीजा जी ! बस तो जब मैने उसे देखा, अपना डिब्बा छोड़ कर उस के डिब्बे में जा सवार हुआ ...

(अजली हाथ में एक श्वेत चादर लिये आती है)

आर्द्ध मार्ग

अंजली : (चादर मेज पर बिछते हुए) आप अभी तक यही बातें कर रहे हैं । मैं कहती हूँ, चल कर कुछ आराम कर लीजिए । फिर आप को जाना होगा । और... .

वकील साहब : (घबरा कर) अरे भाई चलो... चलो, (उसके पीछे चलते हुए) चलो !

(दोनों चले जाते हैं)

श्रीपत : (अपने आप हँसता है) इस घर के लोग भी पुज़े हैं, मशीन के पुज़े !

[कुर्सी घसीट कर बैठ जाता है और टाँगे मेज पर रख लेता है । मुझी प्रवेश करती है]

मुन्ही : जी आप खाना खा लीजिए । कब से पड़ा ठंडा हो रहा है ।

श्रीपत : आप..... आप... ...मेरा मतलब है कि आप से मेरा परिचय नहीं । आइए बैठिए कुर्सी पर.....

मुन्ही : जी मैं यहाँ नौकरानी हूँ ।

श्रीपत . खूब ! (ठाहाक मारता है) और मैं समझा तुम अंजो दीदी की कोई ननद-वनद हो । क्या नाम है तुम्हारा ?

मुन्ही : जी मुझे मुझी कह कर पुकारते हैं ।

श्रीपत . अरे मुन्ही तो नन्हीं-मुन्ही सी लड़की को कहते हैं और तुम तो कसम तुम्हारी, अब नन्हीं-मुन्ही नहीं रही हो । आओ जरा बैठो ।

[देंगे मेज के नीचे कर लेता है । मेज पर कोहानियाँ टिकाकर झुँह हथेलियों पर रख लेता है]

मुन्ही : जी आप खाना खा लीजिए ।

श्रीपत : अजी खाने का क्या है, खाये लेते हैं । तुम ज़रा बैठो.....

मुन्ही : आप खाना खा लीजिए, हम लोगों के आराम का समय है ।

अजो दीदी

श्रीपत : आराम का समय ! कसम तुम्हारी, मैं तो पागल हूँ
जाऊँगा । इस घर में जिसकी देखो, उसके आराम का
समय है । किसी नपे-तुले समय में आराम भी किया जा
सकता है कभी ? . यदि मुझ से कहा जाय कि अब एक
बज गया है, तुम्हारे सोने का समय है, सो जाओ ताकि दो
बजे उठ सको, तो कसम तुम्हारी, मेरी पलकें भी भारी न
हों । मेरे कानों में एक ही बजे दो बजने लगें । नीद आती
है जब आती है । चाहने पर कभी नहीं आती । क्यों
मुझी, तुम्हें बैधे समय का यह आराम पसन्द है ?

मुझी : जी मैं .

श्रीपत : और हमारे घर में किसी प्रकार का बन्धन नहीं । वास्तव
में स्वर्गीय नाना जी ने अजी दीदी के मस्तिष्क को जकड़
रखा है । वे थे भी डिक्टेटर । सदा अपनी राय दूसरों पर
लादा करते थेहमारे घर में ऐसा करना महापाप
समझा जाता है । कसम तुम्हारी, तुम चार दिन हमारे
घर में रह कर तो देखो । कितनी स्वतन्त्रता है वहाँ । दिन
के हर समय तुम्हें वहाँ कोई न कोई नौकर सोता हुआ
मिलेगा । (हँसता है) जब मालिक सोते हैं तो नौकर क्यों
न सोयें ।

मुझी : जी आप खाना खा लीजिए ।

श्रीपत : मैं कहता हूँ कसम तुम्हारी, ममी तुम्हें बड़ा पसन्द करेंगी ।
मैं अजो दीदी से तुम्हें माँग लूँगा ।

मुझी : (लटकते हुए से कृतज्ञता भरे स्वर में) जी आप की कृपा है ।
आप खाना... ..

अजली : (ड्राइवर रूम से) मुझी ! तुम क्या कर रही हो यहाँ ?
(प्रवेश रुते हुए) चलो जाकर आराम करो । फिर तुम्हें
सॉफ्ट के नाश्ते का प्रबन्ध करना होगा । आज लंच ही को
इतनी देर हो गयी ।

मुझी : मेरा साब, मैं साब को खाना.. .

आदि मार्ग

अंजली : तुम जाओ, मैं खाना देती हूँ इनको ।

मुझी : आप आराम कीजिए मेम साब ।

अंजली : मैं जो कहती हूँ, तुम जाओ आराम करो । मैं देती हूँ खाना ।

मुझी : बहुत अच्छा मेम साब ...

(विवश चली जाती है)

अंजली . सदाचार तो तुम्हें छू भी नहीं गया श्रीपत । मेरी नौकरानी पर ही डोरे डालने लगे ।

श्रीपत : अरे दीदी ! नौकरानी तो तुम्हारी बस ग़जब की है । मेरी कसम, इसे भेज दो मेरे साथ ।

अंजली : शर्म तो नहीं आती श्रीपत । न बहन का ख्याल न बहनी का, न सदाचार न शिष्टता का । यही सिखाया है तुम्हें ममी और पापा ने । मैं तो भगवान का धन्यवाद देती हूँ कि स्वर्गीय नाना जी से मुझे गोद ले लिया नहीं....

श्रीपत : तुम्हें स्वर्गीय नाना जी की कसम दीदी, इस नौकरानी को मेरे साथ भेज दो ।

अंजली : (चिढ़ कर) उठो श्रीपत, अभी जी नहीं भरा तुम्हारा इतना समय ग़वाकर ... ? चलो उठो, नहा लो । नहीं नहाते तो हाथ मुँह धो लो ।

श्रीपत : न मानो दीदी । ऐसी बनी-संवारी नौकरानी रखोगी तो जीजा जी कभी दिल दे बैठेंगे । आदमी हैं न आखिर बैचरे ।

अंजली : अच्छा उठो यहाँ से । भेज की चादर तो बदल हूँ । अभी बदल कर गयी थी कि तुमने फिर जूते टिका दिये इस पर ! मैं पूछती हूँ, तुम ने अभी तक यह भी नहीं सीखा कि डाइनिंग टेबल की चादर पर जूते नहीं रखे जाते और चादर भेज पर बिछाने के काम आती है, तकिया बनाने के नहीं (बड़ी नर्मी से) उठो, मैं लाती हूँ नई चादर । तुम इतने में तैयार हो जाओ ।

अजो दीदी

[चादर उठाऊर चली जाती है । श्रीपति किर मेज पर टांगे रख लेता है और मुनगुनाता है :—]

उम्मीद तो बँध जाती, तस्कीन तो हो जाती,
वादा न वफा करते, वादा तो किया होता ।

[अपने मामा को गाते सुन कर नीरज अपने कमरे से दबे पौंछ आता है]

नीरज : (सरगोशी में) मामा जी !

श्रीपति : आओ बेटे ! क्या समय पर आये हो ? सुनो हम गा रहे हैं ।

(गाता है)

✓ नाकामे-तमचा दिल इस सोच मे रहता है ।
यों होता तो क्या होता, यों होता तो क्या होता ।

— : क्यों बेटे, पसन्द आया हमारा गाना ?

नीरज : आप बहुत अच्छा गाते हैं मामा जी । और सुनाइए ।

श्रीपति : बस बेटे । नहीं तुम चाहोगे कि क्रिकेट के कप्तान बनने के बदले गवैये बनो ।

(दोनों हँसते हैं)

नीरज : मामा जी आप सोये नहीं ?

श्रीपति : अभी सोकर उठा हूँ ।

नीरज : मैं सोया था, पर नीद नहीं आयी । मामा जी, आप तनिक ममी से कहिए, मुझे क्रिकेट खेलने की आज्ञा दे दें ।

श्रीपति : (उसे गोद में उठाते हुए) मैं अवश्य कहूँगा । तुम्हारी कसम, मैं यहाँ से जाते हीं क्रिकेट का सारा समान तुम्हें भेजूँगा—बैट, विकिटै, बाल—सब ! तुम प्रतिदिन खेलना और अपने इन मामा जी के हक में दुआ करना । क्यों नीरज, याद रखोगे न अपने मामा जी को ?

नीरज : (श्रीपति के गले से लिपट जाता है) मामा जी !

आदि मार्ग

अंजली : (दूसरे कमरे से) नीरज क्या कर रहे हो तुम यहों ? (चादर
लिये हुए प्रवेश करती है) तुम्हारे तो सोने का समय है ।
सोये नहीं तुम क्या ?

नीरज : नीद नहीं आती मरी !

अंजली : (मेज पर चादर बिछते हुए) चल कर लेट, आ जायगी ।
स्वर्गीय नाना जी कहा करते थे कि नीद न आय तो भी
खाना खाने के बाद कुछ देर लेटना चाहिए । चलो, अपने
कमरे में चल कर आराम करो और श्रीपत, तुम अभी तक
यहीं बैठे हो, जाओ बाथ-रूम में सब कुछ रखा हुआ है ।
नहा लो यदि नहाना है, नहीं तो मुँह-हाथ धो डालो ।
मैं खाना लाती हूँ ।

श्रीपत : मुझे खाने की बिलकुल इच्छा नहीं दीदी !

अंजली : तो फिर क्या खाओगे ?

(बाहर खोचे वाला आवाज़ देता है)

खोचेवाला : चाट चट-पटी मसालेदार ! पानी के बताशे, दही-बड़े !

श्रीपत : मैं तो, कसम तुम्हारी, दही-बड़े खाऊँगा ।

खोचेवाला : (बाहर) दही के बड़े !

श्रीपत : क्यों नीरज खाओगे दही-बड़े ?

नीरज : (चुप)

श्रीपत : आओ, तुम्हे दही-बड़े खिलायें ।

(ड्राइग-रूम के दरवाजे में जाकर आवाज़ देता है)

— : ओ चाट वाले, ला इधर दही-बड़े और चाट !

नीरज : मरी.....!

[अंजली का आचल थाम लेता है । अंजली उसका
हाथ झटक देती है]

श्रीपत : (मुड़कर) और दीदी ! इस कोप-हष्ठि से बच्चे को ओर
क्यों देख रही हो । मैं कहता हूँ, सब खायेंगे दही-बड़े

अंजो दीदी

(फिर मुड़कर जार में आवाज देता है) औ दही-बड़े वाले ।
इधर लाओ दही-बड़े और पानी के बताशे ॥

अजली : श्रीपत रहने दो, इसका पेट खराब हो जायगा ।

श्रीपत : यदि तुम ने बचपन ही मे इसका पेट ऐसा कमजोर बना दिया तो कसम तुम्हारी दीदी, बडे होते न होते अवश्य खराब होकर रहेगा ।

अजली : मै पूछती हूँ, दही-बडे भी कोई खाने की चीज़ है ?

श्रीपत : उसके पास पानी के बताशे और मूँगी के लड्डू भी है ।
चटपटे और मसालेदार ! (नैकर को आवाज देता है)
राधू राधू . ।

राधू : (बाहर से) जी साब ! (आन्दर आकर) जी ।

श्रीपत : खोचेवाला बैठा है बाहर । उससे पानी के बताशे और दही-बडे लाओ ! (अजली से) आओ दीदी, उडायें दो दो ! राधू से, जो जाने को मुड़ता है) और सुनो ! मूँगी के लड्डू भी ले आना अजो दीदी के लिए ।

(राधू चला जाता है)

अजली : मुझे नहीं खाने मंगी के लड्डू और पानी के बताशे ।
स्वर्गीय नाना जी कहा करते थे कि चाट ...

श्रीपत : सख्त बुरी चीज़ है ! परन्तु दीदी कभी कभी बुरी बात भी कर देखनी चाहिए । बहुत भलाई को भगवान पसन्द नहीं करता (हँसता है) जिस प्रकार सुन्दर बच्चों को कुद्दिं से बचाने के लिए उनके माथे पर काला टीका लगा दिया जाता है, उसी प्रकार अपनी भलाई को बुरी-दृष्टि से बचाने के हेतु मैं भी कभी-कभार ऐसी वैसी बुरी बात कर लिया करता हूँ । तभी तो आज भी मेरी भलाई.....

अजली : (व्यथ से) भलाई ! (तिक्क मुस्कान उसके ओठों पर फैल जाती है) क्या बात है तुम्हारी भलाई की ? तुम्हीं को मुबारक हो यह भलाई ।

आदि मार्ग

वकील साहब : (ड्रॉइग-रूम के दरवाजे से भौंकते हैं) भई क्या बात है ?
 (पास आकर) झगड़ क्यों रहे हो ? (श्रीपत की ओर देख कर शरारत से ओंख दबाते हैं) मैं तो सो ही गया था अंजो !
 तुम्हारे ज़ोर ज़ोर से बोलने की आवाज़ सुनी तो चला आया ।

अजली श्रीपत नीरज को दही-बड़े खिला रहा है ।

श्रीपत आइए जीजा जी, दही-बड़े बिकने आये हैं, पानी के बताशे हैं और चाट । आइए कुछ ..

वकील साहब : भई मैंने तो छः वर्ष से कभी चाट को मुँह नहीं लगाया.....

अनिमा : (हँसती हुई प्रवेश करती है) मात्र दोने देखे हैं !

श्रीपत : भई क्या खब अवसर पर आयी हो अचो । तुम्हारी कसम, दही-बड़े आये हैं—फर्स्ट क्लास ! जीजा जी ने भी छः वर्ष से चख कर नहीं देखे औप मुझे भी, भगवान् झूठ न बुलाये, वर्षों हो नये हैं उनकी सूरत देखे.....आओ बैठो (राधू को आवाज देता है) राधू, अब ले भी आ दही-बड़े ।

अनिमा : मैं नहीं खाती दही-बड़े ।

(बाहर से कुलफी वाले का स्वर आता है)

कुलफी वाला : कुलफी मलाय का बफ्फ !

श्रीपत : लो कुलफी खाओ ! तुम्हारी कसम, कुलफी हो, फिर ऊपर से मलाइ वाली हो तो और क्या चाहिए । (ज़ोर से राधू को आवाज देता है) राधू बैठाइयो कुलफी वाले को ! किसी ने कहा है—भिन्नता जीवन के लिए रस का काम देती है—तो आये ! जो चाहे कुलफी खाय, जो चाहे दही-बड़े और जो चाहे पानी के बताशे और चाट ! (सहसा वकील साहब की आर मुड़ कर) कहिए जीजा जी, क्या खायेंगे ?सुकिए नहींहॉ ... हॉकह दीजिए !

अंजो दीदी

[राघू एक बड़े थाल में सभी चीजों की प्लेट रख
कर ले आता है । श्रीपत उससे लेकर रखता है]

वकील साहब : (प्रकट उदासीनता से) मैं पानी के बताशे ही ले लूँगा ।

श्रीपत : तुम नीरज ?

नीरज : मैं कुलफी लूँगा ।

अंजली : फिर पड़े रहोगे बीमार पेचिश से कई दिन ।

श्रीपत : (अंजो की बात को सुनी-अनसुनी करके) तुम अंजो ?

अनिमा : मैं मूर्गी के लड्ढू लूँगी ।

श्रीपत : अरे, मुझी और दूसरे नौकरों को भी बुलवालो । इस घर में
तो उन्हे भी युग बीत गये होगे इन चीजों की शब्द देखे ।
(सहसा अंजो की ओर मुड़कर) कहो दीदी, तुम कुलफी लोगी,
दही-बडे खाओगी, मूर्गी के लड्ढू, चाट या सभी चीजें ?

अंजली : (जल्कर लगभग चीखते हुए) स्वर्गीय नाना जी कहा करते
थे—ससार मे तीन प्रकार के जीव होते हैं । एक वे जो
आप भी चलते हैं और दूसरों को भी चलाते हैं—इंजन
की भौति ; दूसरे वे, जो आप नहीं चलते, पर चलाओ तो
चले जाते हैं—गाड़ी के डिब्बों की भौति ! और तीसरे वे,
जो न आप चलते हैं, न दूसरों को चलने देते हैं—ब्रेक
की भौति ! स्वर्गीय नाना जी कहा, करते थे—श्रीपत ब्रेक
है, ब्रेक !!

श्रीपत : (गगन-मेदी ठहाका लगाता है) वाह दीदी ! लाख रुपए की
बात कही है । (थाल से कुलफी की प्लेट उठाता है) लो इसी
बात पर कुलफी खाओ ।

अंजली : मैं नहीं खाती कुलफी ।

श्रीपत : लो नीरज, तुम लो कुलफी । दीदी पानी के बताशे लेंगी ।
(ट्रे से पानी के बताशों की तश्तरी लेकर) लो दीदी पानी के
बताशे !

अंजली : मुझे नहीं चाहिए पानी के बताशे ।

आदि मार्ग

श्रीपत : लीजिए जीजा जी, आप पानी के बताशे । दीदी मूँगी के लड्डू लेंगी । (दृंग से मूँगी के लड्डू उठाकर) लो दीदी मूँगी के लड्डू ।

अंजली : रखो ये मूँगी के लड्डू अपने ही पास । मैं इनके बिना भली ।

श्रीपत : (अंजली की चिढ़चिढ़ाहट की ओर ध्यान दिये बिना) लो अन्नो, तुम लो यह मूँगी के लड्डू । दीदी का जी वास्तव में दही-बड़े खाने को हो रहा है, (दही के बड़े उठाता है) लो दीदी, दही-बड़े । मसाला भी देखो कैसा चटपटा है ।

अंजली : (क्रोध से चिल्ला कर) श्रीपत तुम्हें शर्म नहीं आती

श्रीपत : तुम्हारी इच्छा दीदी । दही-बड़े फिर हमी खाये लेते हैं ।

(दही-बड़ा मुँह में रख लेता है)

अंजली : (अपने पति से) मैं कहती हूँ, आप मस्त होकर पानी के बताशे उड़ा रहे हैं, कुछ ध्यान भी है अब समय क्या हो गया—चार बजने को है !

श्रीपत : (चौक कर) क्या कहा ? चार बजने को है ! (दही-बड़े की तश्तरी खट से रख देता है) मेरा .. मेरा कुर्ता कहाँ है ?

(जलदी-जलदी कुर्ता कुर्सी से उठा कर पहनता है)

बक्रील साहब : क्यों, क्या बात है ?

श्रीपत : मुझे चार बजे 'दिलकशा' पहुँचना है । मेरे मित्र वहाँ पहुँच रहे हैं । राघू ! मेरा बिस्तर उठाओ । ताँगा मार्ग ही में पकड़ लेंगे ।

[दूसरा दही-बड़ा उठा कर मुँह में रख लेता है, राघू चला जाता है]

अंजली : पर बिस्तर क्या करोगे ?

अंजो दीदी

श्रीपत : उधर ही से स्टेशन पर पहुँच जाऊँगा। सात बजे की गाड़ी चढ़ना है मुझे।

अंजली : बिस्तर तो मैंने खोल दिया।

श्रीपत : अच्छा तो राधू के हाथ भिजवा देना 'दिलकशा होटल' में।

अंजली : गन्दा था, पानी के टब मे पड़ा है।

श्रीपत : (ठहाका लगता है) और दीदी ! खैर, जब धुल जाय तब भिजवा देना। अब तो मैं चलता हूँ।

अंजली : मुझे क्या मालूम था कि तुम झन्झा की भौति आओगे और तूफान की तरह चले जाओगे।

श्रीपत : (हँसता है) भगवान ने चाहा तो मैं किर आऊँगा अंजो दीदी ! और धूल की तरह टिक कर बैठूँगा। नमस्कार !
(हँसता हुआ दोनों हाथ मस्तक तक ले जाता है)

अंजली : और तो राधू कहाँ है। उससे कहो ताँगा लाय।

[आगन के दरवाजे से निकल जाती है। वकील साहब
श्रीपत को एक ओर ले जाते हैं]

वकील साहब : (उसके कंधे का एक हाथ से थपथपाते हुए, सरगोशी में) क्यों भई, सचमुच जा रहे हो ?

श्रीपत : (सरगोशी में) और जीजा जी, आज कौन जाता है। रात तो 'दिलकशा' में कुछ आमोद-प्रमोद रहेगा। कहिए चलिएगा।

वकील साहब : अच्छा भई बडे गुरु निकले ! और दही-बडे की प्लेट यों खट से रख दी मेज पर जैसे बडे लाट से मिलने जा रहे हो (और भी धीरे से) कहो कुछ वह भी

श्रीपत : और अंजो दीदी समझती है बडे बरखुरदार किस्म के पति है आप...

वकील साहब : और भई समझता करना ही पड़ता है। तुम आ गये हो नहीं। (दीर्घ निश्वास लेकर) हम और आर्जु-विसाले-परी-रुखां .. .

आदि मार्ग

(अजली प्रवेश करती है)

अजली : (आते आते) लीजिए आ गया तांगा । खाली जा रहा था, आवाज देकर बुला लिया ।

शक्ति साहब . ऐ-हुम ! अंजो, मैं तनिक श्रीपत को स्टेशन तक पहुँचा आऊँ ?

अजली : हौं, तो देर करके न आइगा ।

नीरज : मामा जी !

श्रीपत : हम नीरज बेटे के लिए क्रिकेट का सामान भेजेंगे । दीदी, इसे क्रिकेट खेलने की आज्ञा दे दो ! बड़ा होकर क्रिकेट का कप्तान बनेगा (अनिमा की ओर मुड़ कर) अंजो, मुहत के बाद मिले थे लोकिन . . . (हसता है) अबके फिर मिले तो आशा है तुम भी अंजो दीदी की भाँति हमारे एक और जीजा जी को बांधे हुए होगी (स्वयं ठहाका मारता है) और अंजो दीदी नमस्कार । हुआ है कि स्वर्गिय नाना जी का जादू तुम्हारे सिर से उतरे और तुम भी देखो कि चाट आसिर कोई ऐसी बुरी चीज नहीं (ठहाका मारता है) चलिए जीजा जी !

नीरज : मामा जी नमस्कार !

[लोकिन नीरज का स्वर राधू, मुक्ती और अंजो के “नमस्कार” में डूब जाता है । श्रीपत शक्ति साहब के साथ सब के नमस्कार का उत्तर देता हुआ निकल जाता है]

नीरज : (प्रसन्नता से उछल कर) मामा जी हमारे लिए क्रिकेट का सामान भेजेंगे ?

अंजली : (क्रोध से मुड़ छर) चल हाथ धो और पुस्तकें लेकर बैठ ! भेजेंगे तुम्हारे लिए क्रिकेट का सामान । गणित के मास्टर साहब आने वाले होंगे ।

नीरज : ममी !

अंजो दीदी

अंजली : मैं कहती हूँ चल । लेके बैठ, गया कुलफी खाने । जैसे कभी मिली ही न हो कोई चीज खाने की । अब्बो, तुम ज़रा इसके हाथ धुलाना और बैठाना इसे पढ़ने की मेज पर (कमरे में चारों ओर दृष्टि-निपात करती है) क्या हाल हो गया चन्द घटों में कमरे का ? (नौकर को आवाज देती है) राधू, राधू ! (सिगरेट के एक टुकड़े को जो फर्श पर पड़ा सुखग रहा है, जाकर पाँव से मसल कर बुझती है) चन्द दिन और रह जाता तो मैं सच ही जाकर सेना में भरती हो जाती— अभी चादर बदली थी और अभी गदी कर दी । (फिर चीख कर नौकर को आवाज देती है) राधू !

राधू : (आते हुए) जी मैम साव !

अंजली : उठा ये सब चौट दही-बड़े और मूँगी के लडू, तुम और मुँबी खा लेना ! और यह मेज साफ कर, चादर लाकर बदलू, चाय का समय हो गया ।

[राधू चुपचाप सामान उठाने लगता है, अंजली का दृष्टि घड़ी पर चली जाती है]

— . (चौक कर) ओरे, यह घड़ी रुक गयी । राम राम राम, मैं भी चाबी देना भूल गयी । दस वर्ष से नियमित रूप से इसे चाबी देती आ रही हूँ । स्वर्गीय नाना जी कहा करते थे— श्रीपत ब्रेक है ब्रेक !

[मेज को दीवार के साथ करके उस पर चढ़ कर घड़ी को चाबी देती है]

— : मेरे घर में ब्रेक का क्या काम ? मेरा घर इसी घड़ी की मॉटर चलेगा । निरन्तर, सॉफ्ट सवेरे !... (घड़ी टिक टिक करने लगती है) टिक . टिक, टिक... टिक ! और कोई चीज इस नियम को तोड़ न सकेगी । (सहसा घड़ी की टिक टिक बन्द हो जाती है) ओरे, यह फिर खड़ी गयी ! राधू ...राधू !

आदि मार्ग

[राधू जो सामान समर्ट कर जाने को होता है, अपनी मालकिन की ओर प्रश्न-सूचक दृष्टि से तकता है]

अंजली : धड़ी टूट गयी राधू । शायद मैंने इसे ज्यादा चाबी दे दी ।

[अंजली ढोनों हाथ उठाये परेशान सी मेज पर खड़ी है जब पर्दा गिर जाता है]
